



ОСИГУРИТЕЛНО БРОКЕРСКО ДРУШТВО НАШЕ ОСИГУРУВАЊЕ АД КОЧАНИ

ГОДИШЕН ИЗВЕШТАЈ
ЗА РАБОТЕЊЕТО НА ОСИГУРИТЕЛНО БРОКЕРСКО ДРУШТВО НАШЕ
ОСИГУРУВАЊЕ АД КОЧАНИ ВО 2023 ГОДИНА

Кочани, Јуни 2024 година

СОДРЖИНА:

1. ОСНОВАЊЕ И МИСИЈА.....
2. ОРГАНИЗАЦИОНА СТРУКТУРА.....
3. АКТИВНОСТИ НА ОБД НАШЕ ОСИГУРУВАЊЕ АД КОЧАНИ ВО 2023 ГОДИНА

1. ОСНОВАЊЕ , МИСИЈА И ВИЗИЈА

НАШЕ ОСИГУРУВАЊЕ АД Кочани е осигурително брокерско друштво основано со седиште во Кочани на ул. Dimitar Vlahov br.3, со решение бр. 12-23704/2 од 27.07.2009 год. потпишано од Министерот за финансии, за вршење на осигурително брокерски работи согласно Законот за супервизија на осигурување.

Осигурителното брокерско друштво *Наше Осигурување АД Кочани* за својата работа одговара пред Агенцијата за супервизија на осигурувањето.

МИСИЈА

Со традицијата и довербата која ја градиме од основање на нашето брокерско друштво од 2009 година до денес, со професионалноста на нашиот кадар, им нудиме сигурност на нашите Осигуреници и нивните најблиски. Мисијата на Осигурителното брокерско друштво *Наше Осигурување АД Кочани* е насочена кон зајакнување на својата позиција на осигурителниот пазар, зголемување на свесноста на нашето општество во сферата на осигурување, како и подобрување на лојалноста во конкуренцијата со останатите брокерски друштва и сите осигурителни компании кои работат на територијата на Република Македонија.

ВИЗИЈА

Наша ВИЗИЈА е да останеме лидер меѓу брокерските друштва на пазарот, со непрекинато подобрување и унапредување на услугите кои ги нудиме.

ОСНОВНИ ПРИНЦИПИ

Одговорност – *Наше Осигурување* ќе реагира на брз и ефикасен начин, и доследно ќе ги реализира своите обврски согласно брокерското работење;

Стручноста - Сите активности поврзани со осигурително брокерските работи ќе бидат превземани на начин кој ќе обезбеди ефикасно остварување на целите, согласно највисоките стандарди во областа и разумно направени трошоци;

Совесноста - Во спроведување на своите активности *Наше Осигурување* се раководи од највисоките етички стандарди во комуницирањето и соработката со сите учесници во нашето работење

Транспарентноста - Пласирање квалитетни и точни информации на учесниците и корисниците на осигурително брокерските услуги.

2. ОРГАНИЗАЦИОНА СТРУКТУРА

Оснивачкиот капитал на друштвото изнесува 50.000 евра и основната главнина е поделена на 1000 обични акции распределена на четири акционери на друштвото .

Сопственичкиот удел во акционерскиот капитал е променет после извршената трансакција во септември 2020 година. Новата прераспределба на акционерскиот удел е поделен на

Верица Ѓоргиевска со 50,00% и

Венцо Митев со 50,00 %.

Орган на управување на Осигурителното брокерско друштво Наше осигурување АД Кочани е организирано според едностепен систем и тоа:

- Верица Ѓоргиевска како извршен директор на друштвото
- Венцо Митев како неизвршен директор и
- Марија Танчева како неизвршен директор и независен надворешен член на Одборот на директори на друштвото.

Извршниот директор на Осигурителното брокерско друштво Наше осигурување АД Кочани раководи со Осигурителното брокерско друштво Наше осигурување АД Кочани и го застапува во односите со трети лица.

Одборот на директори ги спроведува своите дејствија согласно Законот и усвоениот Статут на друштвото.

3. АКТИВНОСТИ НА ОСИГУРИТЕЛНО БРОКЕРСКО ДРУШТВО НАШЕ ОСИГУРУВАЊЕ АД КОЧАНИ ВО 2023 ГОДИНА

Наше Осигурување АД Кочани работи веќе 15-та година на осигурителниот пазар во Македонија. Со постојан, но континуиран раст на премијата, Наше Осигурување АД после 15 години период на функционирање можеме со сигурност да кажеме дека е едно од најпрепознатливите брокерски друштва на осигурителниот пазар во Македонија. Слободно можеме да кажеме дека е едно од првите 3 успешни брокерски друштва според застапеноста на тарифите за осигурување, а сигурно најуспешно во пласирањето на нови осигурителни производи на пазарот. За разлика од повеќето брокерски друштва кои исклучиво ја продаваат тарифата автоодговорност и тоа генерално во станиците за технички преглед ширум Македонија, наша стратегија е да посредуваме во осигурување во сите тарифи. Од таа причина во нашето работење во 2023 година автоодговорноста е застапена со околу 3,5% а останатите 96,5% отпаѓаат на имотните осигурувања од кои 18,3% на доброволно приватно здравствено осигурување. Ова произлегува од зголемената продажбата на имотни осигурувања во приватниот правен сектор со понуда на нови осигурителни услуги посебно во тарифата на видови на одговорности, колективно незгода, осигурување на електростопански сектор, како и во осигурувањата преку јавна набавка на поголеми јавни институции во електро секторот.

Вкупна полисирина премија во 2023 = 115.385.120,00 ден.

Вкупна полисирана премија во 2023 по АО и ЗК = 3.993.422,00 ден.

Вкупна полисирана премија во 2023 по ДПЗО = 21.010.626,00 ден.

Вкупна полисирана премија во 2023 по другите тарифи = 90.381.072,00 ден.

Вкупните побарувања од клиенти по основ на премија заклучно со ден 31.12.2023 изнесуваат околу 839 илјади денари исто колку што биле побарувањата на ден 31.12.2022 година.

Соодносот на вкупно фактурирана премија во изминатите три години – за директни уплати кон осигурителни компании односно по фактури /03 и ф-ри /06 – тендери, изнесува

- во 2021 година фактура /03 + /06 = 22.246.620,00 ден.

- во 2022 година фактура /03 + /06 = 81.850.000,00 ден.

- во 2023 година фактура /03 + /06 = 114.436.240,00 ден.

што значи дека имаме за околу 32,5 милиони денари повеќе полисирана и фактурирана премија со директни уплати кон компаниите во 2023 споредбено со 2022 година.

Овој значителен раст на полисирана премија се должи пред се на јавната набавка за осигурување на приватно здравствено осигурување на вработените во Амфенол. Исто така и годишната премија по колективно незгода за вработените во Амфенол се зголеми во 2023 година бидејќи е зголемен бројот на вработените споредбено со 2022 година.

Полисираното според компании и подружници во 2022 и 2023 година е дадено во табелата

Полисирана премија во 2022 (во илјади денари)	Полисирана премија во 2023 (во илјади денари)
Скопје 3.384	Скопје 4.153
Кочани 83.153	Кочани 111.232
ВКУПНО = 86.537	ВКУПНО = 115.385 Раст од + 34%

Распределбата на полисираната премија по компании е прикажана во следнава табела

Осиг.Компанија	Полисирано во 2023 (во илјади денари)	Ранг	Полисирано во 2022 (во илјади денари)	Ранг
Македонија	24,917	2	4732	5
Еуролинк	9,647	3	8142	2
Сава	4,617	5	4202	6
Винер	59,778	1	49793	1
Евроинс	73	10	2201	8

Халк	48	11	74	14
Уника	4,335	6	2918	7
Кроација – неж.	3,481	8	4938	3
Триглав	5,604	4	4900	4
Осиг.Полиса	1,403	7	1157	10
Кроација - жив.	1,403	8	1317	9
Винер живот	0	12	169	13
Уника живот	0	13	32	15
Триглав живот	79	9	916	12
Граве живот	0	13	1046	11
	Вкупно 115.385		Вкупно 86.537	

Од табелата јасно се гледа дека има разлика во изборот на полисирана премија по компании во споредба со 2022 година. Најголема продажба во 2023 е остварена на полиси од Винер поради јавната набавка на Мепсо, потоа следат Македонија, Еуролинк, Триглав и Сава, а најмала на полиси од Халк, додека продажба немаме со Винер живот, Уника живот и Граве живот.

Крајот на 2023 година го завршивме со само една работна подружница во Скопје, а заедно со седиштето на фирмата во Кочани, имавме вкупно 4 вработени лица (3 во Кочани, 1 во Скопје). Бројот на лиценцирани брокери за осигурување кои работат во нашето друштво на крај на 2023 година изнесува 4 лица, односно сите вработени заклучно со 2023 година се лиценцирани брокери за осигурување што беше план во 2022 година и тоа се оствари.

Во текот на 2023 година имавме присуство на неколку одржани седници на Асоцијацијата на брокерски друштва за решавање на тековните проблеми во работењето.

Како резултат на ревизијата на завршната сметка за работењето на Осигурителното брокерско друштво Наше Осигурување АД Кочани за 2023 година, ги имаме следниве информации и податоци на ден 31.12.2023 година.

Приходи (во илјади денари)

Приходи од продажба	24.786
Останати приходи (услуги од штети)	18
Финасиски приходи(банкарски камати и позитивни курсни разлики)	39

Вк. приходи	24.843
--------------------	---------------

Расходи (во илјади денари)

Трошоци за материјали и средства	143
Услуги	831
(ел.енергија, комуналии, птт услуги, транспорт, закупи, реклами, осигурување, акционерска книга, гориво, семинари, систематски прегледи, парно, хигиена и сл.)	
Трошоци за вработени (брutto плати, дневници и регрес за год.одмор)	4075

Во делот на бруто плати за цела 2023 година на членовите на органите на управување, прераспределбата на бруто плати во илјада денари е :

Верица Ѓоргиевска – 1.190 ; Венцо Митев – 1.190

Амортизација на ОС	280
Останати трошоци од работење	16.508
(репрезентации, договори на дело, нотарски и адвокатски трошоци, фирмарини, судски такси, сертификати, осигурување, регистрација, банк.провизии, сметковдствени услуги, ревизорски услуги, АСО обврска, членарина и останато.)	
Вредносно усогласување (обезвреднување) на нетековни средства	0
Останати расходи од работење (отпис на побарувања)	0
Финансиски расходи (негативни курсни разлики и камати)	6

Вкупно расходи	21.843
-----------------------	---------------

Добивка од деловно работење во 2023 г. (пред оданочување) 3.000.679,00 денари.

Добивка од деловно работење во 2023 г. (по оданочување) 2.675.255,00 денари.

Извршен директор,

Верица Ѓоргиевска



Врз основа на член 482 од Законот за трговски друштва и член 52 од Статутот ма ОБД Наше осигурување АД Кочани, на одржаното Годишно собрание на акционери на ден 25.06.2024 година, ја донесе следнава

ОДЛУКА

за усвојување на ревидирана годишна сметка за 2023

ОБД Наше осигурување АД Кочани, на одржаното Годишно собрание на акционери на ден 25.06.2024 година едногласно донесе одлука со која се усвојува извештајот од ревидираната годишна сметка за 2023 година направен од страна на овластена ревизорска куќа **КРИС КОНТО РЕВИЗИЈА И КОНСАЛТИНГ ТП** со седиште на ул. Белановска бр. 50, нас.Доброшане, Куманово.

Оваа одлука стапува во сила на денот на нејзиното донесување.

Претседавач,

A handwritten signature in blue ink is written over a circular blue stamp. The stamp contains the text 'Осигурително брокерско друштво' around the top edge, 'НАШЕ ОСИГУРУВАЊЕ АД' in the center, and 'Кочани' at the bottom.